

कार्यालय अधिष्ठाता एवं मुख्य कार्यपालन अधिकारी  
गांधी चिकित्सा महाविद्यालय, स्वशासी संस्था, भोपाल (म.प्र.)

Phone: 0755-2540590, 4050000-07

Email: deangmc bpl@yahoo.co.in

Fax: 0755-2541376

Website -www.gmcbhopal.net

क्रमांक ...../एम.सी./अराज-5/2021

भोपाल, दिनांक...../05/2021

2433

// विज्ञप्ति //

गांधी चिकित्सा महाविद्यालय, स्वशासी संस्था, भोपाल में मध्यप्रदेश स्वशासी चिकित्सा महाविद्यालय चिकित्सकीय सेवा आदर्श सेवा नियम-2018 द्वारा प्राप्त अनुसूचियों के आधार पर गांधी चिकित्सा महाविद्यालय, स्वशासी संस्था, भोपाल में स्टाफ नर्स के संविदा के रिक्त पदों पर भर्ती हेतु आवेदन पत्र आमंत्रित किये जाने हेतु विज्ञापन सूचना जारी की जाती है एवं ऑनलाइन आवेदन हेतु इस लिंक <https://forms.gle/mRnMNZgH1MiVbeQ58> का इस्तेमाल किया जावेगा। आवेदन जमा करने की अंतिम तिथि 22.05.2021 को रात्रि 12.00 बजे तक उपरोक्त विज्ञापन तथा ऑनलाइन आवेदन की लिंक गांधी चिकित्सा महाविद्यालय, भोपाल (म.प्र.) की वेबसाइट [www.gmcbhopal.net](http://www.gmcbhopal.net) पर उपलब्ध है। ऑनलाइन आवेदन पत्र भरने के पूर्व आवेदन शुल्क अनारक्षित श्रेणी हेतु रु. 1000/- तथा आरक्षित श्रेणी (अ.जा., अ.ज.जा.एवं अ.पि.व., आर्थिक रूप से कमजोर, दिव्यांग तथा भूतपूर्व सैनिक) हेतु रु. 800/- गांधी चिकित्सा महाविद्यालय, भोपाल के निम्न खाते में ऑनलाइन जमा करना अनिवार्य है।

Accounts Details : A/c Holder : CEO & Dean Gandhi Medical College, Bhopal Bank Name, State Bank of India, GMC Branch Account Number : 10625211248, IFSC Code : SBIN0010140

अधिष्ठाता एवं मुख्य कार्यपालन अधिकारी  
गांधी चिकित्सा महाविद्यालय, स्वशासी समिति, भोपाल

कार्यालय अधिष्ठाता एवं मुख्य कार्यपालन अधिकारी  
गांधी चिकित्सा महाविद्यालय, स्वशासी संस्था, भोपाल (म.प्र.)

Phone: 0755-2540590, 4050000-07 Email: [deangmc\\_bpl@yahoo.co.in](mailto:deangmc_bpl@yahoo.co.in)

Fax: 0755-2541376

Website - [www.gmcbhopal.net](http://www.gmcbhopal.net)

क्रमांक ...../स्था/5/2021

भोपाल, दिनांक 01/05/2021

2435

## // स्टाफ नर्स की भर्ती सूचना //

संचालनालय चिकित्सा शिक्षा मध्य प्रदेश भोपाल के पत्र क्रमांक 546/स्था/अराज/2020, दिनांक 01.06.2020, के तहत मध्यप्रदेश स्वशासी चिकित्सा महाविद्यालय चिकित्सकीय सेवा आदर्श सेवा नियम 2018 द्वारा प्राप्त परिचारिका संवर्ग (स्टाफ नर्स) की अनुसूचियों के आधार पर गांधी चिकित्सा महाविद्यालय, भोपाल एवं संबद्ध चिकित्सालय के स्टाफ नर्स के रिक्त पदों पर केवल महिला अभ्यर्थियों प्राप्त कर भर्ती परीक्षा के आधार पर प्रावीण्य सूची ऑनलाइन के माध्यम से तैयार की जानी है तथा निर्धारित प्रारूप में आवेदन आमंत्रित किये जाते हैं। स्टाफ नर्स के रिक्त पदों पर आवेदन का प्रारूप गांधी चिकित्सा महाविद्यालय, भोपाल की वेबसाइट [www.gmcbhopal.net](http://www.gmcbhopal.net) पर संविदा के लिए लिंक ऑनलाइन <https://forms.gle/mRnMNZgH1MiVbeQ58> उपलब्ध रहेगा उक्त लिंक गांधी चिकित्सा महाविद्यालय, भोपाल की वेबसाइट पर उपलब्ध है जिसे सीधे ही वेबसाइट से खोला एवं देखा जा सकता है। आवेदन की अन्तिम तिथि दिनांक 22.05.2021 समय रात्रि 12.00 बजे तक ऑनलाइन भरे जा सकेंगे।

### 1. संविदा हेतु स्टाफ नर्स के रिक्त पद -27

स.क्रं.	श्रेणी	बिना वर्ग	भूतपूर्व सैनिक	दिव्यांग	योग
1	अनारक्षित (UR)	3	3	2	8
2	आर्थिक रूप से कमजोर (EWS)	3	0	0	3
3	अनुसूचित जाति (SC)	2	1	1	4
4	अनुसूचित जन जाति (ST)	4	2	1	7
5	अन्य पिछड़ा वर्ग (OBC)	2	2	1	5
	योग	14	8	5	27

नोट:- रिक्त पदों की संख्या संवर्ग में घटाई एवं बढ़ाई जा सकती है।

### 2. न्यूनतम शैक्षणिक योग्यता:-

स्टाफ नर्स	<ol style="list-style-type: none"><li>अभ्यर्थी अनिवार्य रूप से भौतिक शास्त्र, रसायन शास्त्र और जीव विज्ञान के साथ (10+2) शिक्षा पद्धति से 12वीं परीक्षा अवश्य उत्तीर्ण होना चाहिए।</li><li>बी.एस.सी. (नर्सिंग) अथवा जनरल नर्सिंग एवं ज्येष्ठ प्रसूति विज्ञान प्रशिक्षित।</li><li>मध्यप्रदेश नर्सिंग कौंसिल में जीवित पंजीयन।</li></ol>
------------	--

- स्नातक डिग्री (जीएनएम, बीएससी नर्सिंग) प्राप्त करने के उपरांत शासकीय संस्था में नियमित अथवा संविदा के पद पर किए गए कार्य के पांच वर्ष या उससे अधिक का अनुभव होना अनिवार्य है।

(2)

3. स्टाफ नर्स के पद नियुक्ति हेतु निर्देश/शर्त:-

1. नर्सिंग स्कूल/महाविद्यालय की उत्तीर्ण उम्मीदवारों को नियत मापदंड में उपयुक्त पाये जाने पर स्टाफ नर्स की नियुक्ति प्रथम 03 माह के लिए निश्चित पारिश्रमिक रूपये 10,000/- प्रतिमाह पर की जावेगी। 03 माह पश्चात स्टाफ नर्स की कार्य मूल्यांकन एवं कार्य संतोषजनक होने के पश्चात् ही अभ्यर्थियों को नियमित स्थापना के पदों में नियुक्त किया जावेगा।

पद का नाम	वेतनमान
स्टाफ नर्स	शासन निर्देशानुसार वेतन देय होगा।

2. यह नियुक्ति माननीय उच्च न्यायालय, जबलपुर के अंतिम आदेश के अधीन होगी।

4. वेतनमान एवं अन्य भत्ते:-

महंगाई भत्ता एवं अन्य भत्ते और अन्य लाभ शासन नियमानुसार लागू होंगे।

5. आरक्षण:-

1. पदों पर आरक्षण राज्य शासन के द्वारा समय-समय पर जारी आदेशों के अनुसार होगा।
2. अनुसूचित जाति, अनुसूचित जनजाति, अन्य पिछड़ा वर्ग (केवल गैर क्रीमीलेयर) तथा अनारक्षित (आर्थिक रूप से कमजोर वर्ग) के लिये आरक्षण प्रावधान नियमानुसार लागू होंगे।
3. उक्त पदों हेतु जातिगत आरक्षण केवल ऐसे अभ्यर्थियों पर लागू होगा, जिनका जाति प्रमाण पत्र मध्यप्रदेश राज्य के अनुविभागीय अधिकारी (राजस्व) द्वारा जारी किया गया हो।
4. मध्यप्रदेश शासन सामान्य प्रशासन विभाग मंत्रालय, वल्लभ भवन, भोपाल के पत्र क्रमांक एफ-6-1/2002/अ.प्र./एक भोपाल दिनांक 18 जनवरी 2018 द्वारा मध्यप्रदेश लोक सेवा (अनुसूचित जातियों, अनुसूचित जनजातियों और अन्य पिछड़ा वर्गों के लिए आरक्षण) नियम 1988 के नियम-4(ख) में संशोधन की अधिसूचना म.प्र. राजपत्र (असाधारण) में 16 जनवरी 2018 के अंतर्गत "4-ख आदिम जनजातियों के लिये विशेष उपबंध" में यदि आवेदक जिला श्योपुर, मुरैना, दतिया, ग्वालियर, भिण्ड, शिवपुरी, गुना तथा अशोकनगर की सहारिया/सहरिया आदिम जनजाति जिला मण्डला, डिण्डौरी, शहडोल, उमरिया, बालाघाट तथा अनूपपुर की बैगा आदिम जनजाति तथा जिला छिंदवाडा के तामिया विकासखण्ड की भारिया जनजाति का है, संविदा शाला शिक्षक या तृतीय/चतुर्थ श्रेणी के किसी भी पद के लिये या वनरक्षक (कार्यपालिक) के लिये आवेदन करता है और उस पद के लिये विहित की गई न्यूनतम अर्हता रखता है, तो उसे भर्ती प्रक्रिया को अपनाये बिना उक्त पद पर नियुक्त किया जाएगा।
5. दिव्यांगजन के आरक्षण सामान्य प्रशासन विभाग क्रमांक एफ 8-4/2001/आ.प्र./एक (पार्ट) भोपाल दिनांक 17 सितम्बर 2018 अनुसार रहेगा।

अस्थि बाधित	अस्थि बाधित (45% to 50%) शरीर के निचले हिस्से की विकलांगता मान्य है।
-------------	--

(3)

6. उक्त पदों में संविदा पर नियुक्त कर्मचारियों को 20 प्रतिशत आरक्षण का लाभ सामान्य प्रशासन विभाग मंत्रालय भोपाल द्वारा जारी निर्देश क्र. सी 5-2/2018/1/3 भोपाल दिनांक 05 जून 2018 के अनुसार रहेगा।
7. उक्त पदों में भूतपूर्व सैनिकों (केवल महिला) के लिए आरक्षण सामान्य प्रशासन विभाग मंत्रालय भोपाल द्वारा जारी निर्देश क्र. एफ9-3/2012 आ.प्र./एक भोपाल दिनांक 22 सितंबर 2012 के अनुसार देय रहेगा।
8. उक्त पदों पर आर्थिक रूप से कमजोर वर्ग (EWS) के लिए आरक्षण सामान्य विभाग मंत्रालय भोपाल द्वारा जारी निर्देश क्र.एफ 07-11/2019/आ.प्र./एक भोपाल दिनांक 02 जुलाई 2019 के अनुसार रहेगा। आरक्षण का लाभ सक्षम अधिकारी द्वारा प्रमाण पत्र प्रस्तुत करने पर ही दिया जावेगा।

**6. आवेदन शुल्क:-**

अनारक्षित श्रेणी हेतु रू. 1000/- तथा आरक्षित श्रेणी (अ.जा., अ.ज.जा.एवं अ.पि.व., आर्थिक रूप से कमजोर, दिव्यांग तथा भूतपूर्व सैनिक) हेतु रू. 800/- ऑनलाइन जमा करना अनिवार्य है।

**7. आयु सीमा:-**

1. अनारक्षित वर्ग हेतु -न्यूनतम 18 वर्ष अधिकतम 40 वर्ष
2. अनुसूचित जाति/जनजाति/अन्य पिछड़ा वर्ग/शासकीय/नियम-न्यूनतम 18 वर्ष अधिकतम 45 वर्ष/मण्डल/स्वशासी संस्था के कर्मचारियों/नगर सैनिक/निःशक्तजन (अधिकतम आयु सीमा में 05 वर्ष की छूट)

**नोट:- आयु की गणना 01 जनवरी 2021 के आधार पर की जावेगी।**

**8. सामान्य शर्त:-**

1. उम्मीदवार का मध्यप्रदेश का मूल निवासी होना चाहिए।
2. गांधी चिकित्सा महाविद्यालय, स्वशासी संस्था, भोपाल (म.प्र.) द्वारा आवश्यकता अनुसार उक्त पदों की संख्या संवर्ग में परिवर्तन किया जा सकता है।
3. ऐसे अभ्यर्थी जो शासकीय/अर्द्धशासकीय/सार्वजनिक उपक्रम में कार्यरत हैं उन्हें दस्तावेज सत्यापन के दौरान वर्तमान नियोक्ता द्वारा जारी अनापत्ति प्रमाण पत्र प्रस्तुत करना अनिवार्य होगा अन्यथा उनकी उम्मीदवारी पर कोई विचार नहीं किया जावेगा।
4. अनुसूचित जाति, अनुसूचित जनजाति एवं अन्य पिछड़ा वर्ग (केवल गैर क्रीमिलेयर) तथा अनारक्षित (आर्थिक रूप से कमजोर वर्ग) जो आरक्षण का लाभ लेना चाहते हैं, उन्हें शासन के वर्तमान प्रचलित नियमों के अनुसार निर्धारित प्रारूप में प्रमाण पत्र की एक प्रति दस्तावेज सत्यापन के दौरान जमा करना होगा।
5. उम्मीदवारों को पूर्ण रूप से स्वस्थ होना अनिवार्य है एवं नियुक्ति के समय मेडिकल बोर्ड द्वारा जारी चिकित्सा स्वस्थता प्रमाण की एक प्रति दस्तावेज सत्यापन के दौरान जमा करना होगा।
6. अधिष्ठाता, गांधी चिकित्सा महाविद्यालय, स्वशासी संस्था, भोपाल (म.प्र.) किसी भी समय किसी भी स्तर पर आंशिक या पूर्ण विज्ञप्ति या भर्ती प्रक्रिया को बिना किसी कारण रद्द करने का अधिकार सुरक्षित रखता है। संबंध में महाविद्यालय की कोई जवाबदारी नहीं होगी।

(4)

7. चयन प्रक्रिया संबंधी किसी भी विवाद में अधिष्ठाता, गांधी चिकित्सा महाविद्यालय, स्वशासी संस्था, भोपाल (म.प्र.) द्वारा लिया गया निर्णय अंतिम एवं बाध्यकारी होगा।
8. नियुक्ति संबंधी कोई भी विवाद माननीय उच्च न्यायालय, जबलपुर में मान्य होगा।
9. ऐसे आवेदक जिनका दिनांक 26.01.2001 तथा उसके बाद तृतीय बच्चे का जन्म हुआ है, चयन प्रक्रिया में भाग लेने के पात्र नहीं होंगे।
10. वैवाहिक स्थिति—एक से अधिक विवाह किये गये उम्मीदवार पात्र नहीं होंगे अगर प्रथम विवाह से विच्छेद न हुआ हो अथवा मृत्यु न हुई हो।
11. सेवा की अन्य शर्तें नियुक्ति पत्र में दर्शाई अनुसार बंधनकारी होगी।
12. चयन सूची तैयार करते समय यदि दो या दो से अधिक उम्मीदवार समान अंक प्राप्त करते हैं तो उम्मीदवारों की जन्मतिथि पर विचार किया जायेगा। अर्थात् अधिक आयु के आवेदक को कम आयु के आवेदक के ऊपर रखा जावेगा। जन्मतिथि समान होने की स्थिति में ऐसे उम्मीदवार को वरीयता दी जावेगी जिन्होंने आवेदन किये पद हेतु निर्धारित आवश्यक न्यूनतम अर्हता में अधिक अंक प्राप्त किये हैं। ऐसी स्थिति में जब उपरोक्त दोनों स्थितियों में एक से अधिक आवेदक के लिए समान तो कक्षा 12वीं में अधिक अंक प्राप्त अभ्यर्थी को वरीयता दी जावेगी।

**9. सेवा अनुबंध सह प्रतिभूति पत्र:—**

स्टाफ नर्स को न्यूनतम 03 वर्ष की सेवाएं देने हेतु सेवा अनुबंध सह प्रतिभूति पत्र निष्पदति करना होगा। सेवा अनुबंध सह प्रतिभूति पत्र में निहित शर्तों का पालन करने पर उसे 01 वर्ष के वेतन/मानदेय के बराबर की राशि इस गांधी चिकित्सा महाविद्यालय, स्वशासी संस्था, भोपाल (म.प्र.) में चुकानी होगी। यह देय राशि संबंधित से भू-राजस्व की बकाया राशि की भांति वसूली योग्य होगी।

**10. अनहर्तार्ये:—**

निम्नलिखित मामलों में उल्लंघन करने वाले आवेदकों का अभियोजन किया जा सकेगा और या चयन के लिए उसकी उम्मीदवारी निरस्त की जा सकेगी और या तो उसे स्थायी रूप से या विशिष्ट अवधि के लिए विवर्जित कर दिया जाएगा:—

1. कूटरचित दस्तावेज या ऐसे दस्तावेज प्रस्तुत किये हो जिनमें फेरबदल किया गया हो या
2. चयन के किसी भी स्तर पर भर्ती हेतु दिये गये किसी भी आवेदन/प्रपत्र/अनुप्रमाणन /दस्तावेज में असत्य जानकारी दी हो या सारभूत जानकारी छिपाई हो या
3. भर्ती के लिये कोई अन्य अनियमित या अनुचित साधन अपनाया हो या
4. आवेदकों को मध्यप्रदेश सिविल सेवा (सेवा की सामान्य शर्तें) नियम 1961 के नियम के अनुसार नियुक्ति के लिये वह उम्मीदवार अपात्र होगा जो निम्न में से कोई हो:—

अ. महिला उम्मीदवार जिसने किसी ऐसे व्यक्ति से विवाह किया हो जिसके पहले से ही एक पत्नी जीवित हो। ऐसे प्रकरणों में शासन ही अन्तिम निर्णय ले सकता है अर्थात् यदि शासन इस बात से सहमत हो जाए कि ऐसा करने का पर्याप्त कारण है तो वह इस प्रतिबंध से छूट दे सकता है।

(5)

ब. जो शारीरिक और मानसिक रूप से स्वस्थ नहीं पाए गए।

स. महिलाओं के विरुद्ध किसी अपराध का दोष सिद्ध नहीं पाए गए।

द. जिसकी दो से अधिक संतान है जिनमें से एक का जन्म 26 जनवरी 2001 को या उसके पश्चात हुआ है परन्तु निरर्हित नहीं होगा यदि संतान से जीवित रहते आगामी प्रसव में दो या दो से अधिक संतान का जन्म होता है।

5. ऐसा उम्मीदवार जिसके विरुद्ध नैतिक पतन का आपराधिक प्रकरण न्यायालय में विचाराधीन है अथवा वह नैतिक पतन के आपराधिक मामले में दोष सिद्ध हुआ हो।

11. आरक्षण का लाभ लेने वाले उम्मीदवारों के लिये निम्न लिखित प्रमाण-पत्र आवश्यक है:-

1. निर्धारित प्रारूप में सक्षम प्राधिकारी द्वारा मध्यप्रदेश का मूल निवासी प्रमाण-पत्र। (मूल दस्तावेजों के सत्यापन के समय प्रस्तुत करना अनिवार्य होगा।)

2. निर्धारित प्रारूप में सक्षम प्राधिकारी द्वारा जारी प्रमाण-पत्र तथा अतिरिक्त पिछड़ा वर्ग में गैर क्रीमीलेयर प्रमाण-पत्र।

12. स्टाफ नर्स के पद पर आवेदन संबंधी समय तालिका:-

क्रं.	गतिविधि	तारीख
1	ऑनलाईन आवेदन प्रारंभ होने की तिथि	07.05.2021
2	ऑनलाईन आवेदन जमा करने की अन्तिम तिथि	22.05.2021

13. दिनांक 25.05.2021 को ऑनलाइन आवेदकों की सूची एवं उनके द्वारा भरी गई जानकारी प्रकाशित की जावेगी। उक्त जानकारी में किसी भी प्रकार की विसंगति होने पर इस कार्यालय में दिनांक 29.05.2021 के भीतर आकर विसंगति का निराकरण करवा सकते हैं। दिनांक 29.05.2021 के बाद किसी भी तरह कोई आपत्ति दावा मान्य नहीं किया जावेगा।

14. उपरोक्त तिथियां गांधी चिकित्सा महाविद्यालय, स्वशासी समिति, भोपाल की आवश्यकता अनुसार परिवर्तित की जा सकती है।

15. आवेदन कैसे करे:-

1. आवेदक को ऑनलाइन फीस भरना अनिवार्य है तत्पश्चात् वह ऑनलाइन फार्म को भरने की प्रक्रिया प्रारंभ कर सकते हैं। ऑनलाइन शुल्क निम्न खाते में ऑनलाइन जमा करना अनिवार्य है।

**Accounts Details : A/c Holder : CEO & Dean Gandhi Medical College, Bhopal Bank Name, State Bank of India, GMC Branch Account Number : 10625211248, IFSC Code : SBIN0010140**


2. आवेदक ऑनलाइन फार्म भरने से पूर्व अपने समस्त दस्तावेज अपने पास रखे ताकि फार्म भरने के समय चाही गई जानकारी मूल दस्तावेज के अनुसार ही आवेदन फार्म में भरे। यदि आवेदक द्वारा किसी भी प्रकार की जानकारी मूल दस्तावेज के अनुरूप/गलत भरी जाती है तो उक्त आवेदन मूल दस्तावेजों के सत्यापन के दौरान अमान्य किया जावेगा। जिसकी सम्पूर्ण जिम्मेदारी आवेदक की होगी।

(6)

3. आवेदक को स्वयं की ईमेल आईडी से आवेदन करने का अधिकार होगा। एक ईमेल आईडी से केवल एक ही आवेदन स्वीकार किया जावेगा।
4. यदि आवेदक को ऑनलाईन फार्म भरने में कोई समस्या आती है तो नीचे दर्शाये गये दूरभाष नम्बर पर समय प्रातः 11.00 बजे से दोपहर 1.00 बजे संपर्क करें। दूरभाष नम्बर 9303123849 यह सुनिश्चित करे कि समस्या का निराकरण केवल 11.00 बजे से 1.00 बजे तक ही किया जावेगा तो कृपया 1.00 बजे के बाद फोन न करें।

महत्वपूर्ण टीप:-

यह उम्मीदवारों के हित में है कि वे गांधी चिकित्सा महाविद्यालय, स्वशासी संस्था, भोपाल (म.प्र.) की वेबसाईट [www.gmcbbhopal.net](http://www.gmcbbhopal.net) का नियमित रूप से अवलोकन करते रहे एवं महत्वपूर्ण सूचनाओं व निर्देशों पर ध्यान देवें। इस संबंध में गांधी चिकित्सा महाविद्यालय, स्वशासी संस्था, भोपाल (म.प्र.) की कोई जवाबदारी नहीं होगी। यदि आवेदक समय-समय पर महाविद्यालय द्वारा जारी महत्वपूर्ण सूचनाओं एवं निर्देशों का अवलोकन करने में असफल होता है तो इसकी दावेदारी मान्य नहीं की जावेगी। साथ ही आवेदक द्वारा आवेदन पत्र सही भरा जाना चाहिए एवं किसी भी जानकारी को छिपाया नहीं जाना चाहिए। यदि भविष्य में पाया जाता है कि किसी उम्मीदवार का चयन उसके द्वारा प्रस्तुत गलत जानकारी के आधार पर हुआ, तो ऐसे उम्मीदवार की नियुक्ति तत्काल प्रभाव से निरस्त की जा सकेगी एवं तदानुसार उसके विरुद्ध कार्यवाही की जावेगी।

  
अधिष्ठाता एवं मुख्य कार्यपालन अधिकारी  
गांधी चिकित्सा महाविद्यालय, स्वशासी संस्था, भोपाल